

## శ్రీమహాలక్ష్మీస్తోత్రమ్ విష్ణుపురాణాంతర్గతమ్

{|| శ్రీమహాలక్ష్మీస్తోత్రమ్ విష్ణుపురాణాంతర్గతమ్ ||}

శ్రీగణేశాయ నమః ।

శ్రీపరాశర ఉవాచ

సింహాసనగతః శక్రస్సమ్ప్రాప్య త్రిదివం పునః ।

దేవరాజ్యే స్థితో దేవీం తుష్టావాబ్జకరాం తతః ॥ ౧॥

ఇన్ద్ర ఉవాచ

నమస్యే సర్వలోకానాం జననీమబ్జసమ్భవామ్ । var సర్వభూతానాం

శ్రియమున్నిద్రపద్మాక్షీం విష్ణువక్షఃస్థలస్థితామ్ ॥ ౨॥

పద్మాలయాం పద్మకరాం పద్మపత్రనిభేక్షణామ్

వందే పద్మముఖీం దేవీం పద్మనాభప్రియామ్యహమ్ ॥ ౩॥

త్వం సిద్ధిన్ద్రం స్వధా స్వాహా సుధా త్వం లోకపావనీ ।

సన్ధ్యా రాత్రిః ప్రభా భూతిర్మేధా శ్రద్ధా సరస్వతీ ॥ ౪॥

యజ్ఞవిద్యా మహావిద్యా గుహ్యవిద్యా చ శోభనే ।

ఆత్మవిద్యా చ దేవి త్వం విముక్తిఫలదాయినీ ॥ ౫॥

ఆన్వీక్షికి త్రయీవార్తా దణ్డనీతిన్ద్రమేవ చ ।

సౌమ్యాసౌమ్యైర్జగద్రూపైన్ద్రయైతద్దేవి పూరితమ్ ॥ ౬॥

కా త్వన్యా త్వమ్మతే దేవి సర్వయజ్ఞమయం వపుః ।

అధ్యాస్తే దేవదేవస్య యోగచిన్ద్రం గదాభృతః ॥ ౭॥

త్వయా దేవి పరిత్యక్తం సకలం భువనత్రయమ్ ।

వినష్టప్రాయమభవత్త్వయేదానీం సమేధితమ్ ॥ ౮॥

దారాః పుత్రాస్తథాఽఽగారం సుహృద్ధాన్యధనాదికమ్ ।

భవత్యేతన్మహాభాగే నిత్యం త్వద్విక్షణాన్పుణామ్ ॥ ౯॥

శరీరారోగ్యమైశ్వర్యమరిపక్షక్షయః సుఖమ్ ।

దేవి త్వద్ధుష్టిదృష్టానాం పురుషాణాం న దుర్లభమ్ ॥ ౧౦॥

త్వమమ్భా సర్వభూతానాం దేవదేవో హరిః పితా । var త్వం మాతా సర్వలోకానాం

త్వయైతద్విష్ణునా చామ్భ జగద్వ్యాప్తం చరాచరమ్ ॥ ౧౧॥

మనఃకోశస్తథా గోష్ఠం మా గృహం మా పరిచ్ఛదమ్ ।

మా శరీరం కలత్రం చ త్యజేథాః సర్వపావని ॥ ౧౨॥

మా పుత్రాన్మా సుహృద్వర్గాన్మా పశూన్మా విభూషణమ్ ।

త్యజేథా మమ దేవస్య విష్ణోర్వక్షఃస్థలాశ్రయే ॥ ౧౩॥

సత్త్వేన సత్యశౌచాభ్యాం తథా శీలాదిభిర్గుణైః ।

త్యజ్యన్తే తే నరాః సద్యః సన్న్యక్తా యే త్వయాఽమలే ॥ ౧౪॥

త్వయాఽవలోకితాః సద్యః శీలాద్యైరభిలైర్గుణైః ।

కులైశ్చర్యైశ్చ పూజ్యన్తే పురుషా నిర్గుణా అపి ॥ ౧౫॥

సశ్లాఘ్యః సగుణీ ధన్యః స కులీనః స బుద్ధిమాన్ ।

స శూరః సచవిక్రాన్తో యస్త్యయా దేవి వీక్షితః ॥ ౧౬॥

సద్యోవైగుణ్యమాయాన్తి శీలాద్యాః సకలా గుణాః ।

పరాఙ్ముఖీ జగద్ధాత్రీ యస్య త్వం విష్ణువల్లభే ॥ ౧౭॥

న తే వర్ణయితుం శక్తాగుణాజ్ఞోహ్వోఽపి వేధసః ।

ప్రసీద దేవి పద్మాక్షి మాఽస్మాంస్త్యాక్షీః కదాచన ॥ ౧౮॥

శ్రీపరాశర ఉవాచ

ఏవం శ్రీః సంస్తుతా సమ్యక్ ప్రాహ హృష్టా శతక్రతుమ్ ।

శృణ్వతాం సర్వదేవానాం సర్వభూతస్థితా ద్విజ ॥ ౧౯॥

శ్రీరువాచ

పరితుష్టాస్మి దేవేశ స్తోత్రేణానేన తే హరేః ।

వరం వృణీష్య యస్త్విష్టో వరదాఽహం తవాగతా ॥ ౨౦॥

ఇన్ద్ర ఉవాచ

వరదా యదిమేదేవి వరార్థో యదివాఽఽప్యహమ్ ।

త్రైలోక్యం న త్వయా త్యాజ్యమేష మేఽస్తు వరః పరః ॥ ౨౧॥

స్తోత్రేణ యస్తవైతేన త్వాం స్తోష్యత్యభిసంభువే ।

స త్వయా న పరిత్యాజ్యో ద్వితీయోఽస్తువరో మమ ॥ ౨౨॥

శ్రీరువాచ

త్రైలోక్యం త్రిదశశ్రేష్ఠ న సన్న్యచ్ఛామి వాసవ ।

దత్తే వరో మయాఽయం తే స్తోత్రారాధనతుష్ట్యా ॥ ౨౩॥

యశ్చ సాయం తథా ప్రాతః స్తోత్రేణానేన మానవః ।

స్తోష్యతే చేన్న తస్యాహం భవిష్యామి పరాఙ్ముఖీ ॥ ౨౪॥

శ్రీపరాశర ఉవాచ

ఏవం వరం దదౌ దేవీ దేవరాజాయ వై పురా ।

మైత్రేయ శ్రీర్మహాభాగా స్తోత్రారాధనతోపితా ॥ ౨౫॥

భృగోః ఖ్యాత్యాం సముత్పన్నా శ్రీః పూర్వముదధేః పునః ।  
దేవదానవయత్నేన ప్రసూతాఽమృతమన్థనే ॥ ౨౬॥

ఏవం యదా జగత్స్వామీ దేవరాజో జనార్దనః ।  
అవతారః కరోత్యేషా తదా శ్రీస్తత్సహాయినీ ॥ ౨౭॥

పునశ్చపద్మా సమ్భూతా యదాఽదిత్యోఽభవద్ధరిః ।  
యదా చ భార్గవో రామస్తదాభూద్ధరణీత్వియమ్ ॥ ౨౮॥

రాఘవత్యేఽభవత్ప్రీతా రుక్మిణీ కృష్ణజన్మని ।  
అన్యేషు చావతారేషు విష్ణోరేఖాఽనపాయినీ ॥ ౨౯॥

దేవత్యే దేవదేహీయం మానుషత్యే చ మానుషీ ।  
విష్ణోర్దేహానురుపాం వై కరోత్యేషాఽఽత్మనస్తనుమ్ ॥ ౩౦॥

యత్యైతశ్శుణుయాజ్జన్మ లక్ష్మ్యా యశ్చ పరేన్నరః ।  
శ్రియో న విచ్యుతిస్తస్య గృహే యావత్కులత్రయమ్ ॥ ౩౧॥

పర్యతే యేషు చైవర్షే గృహేషు శ్రీస్తవం మునే ।  
అలక్ష్మీః కలహధారా న తేష్వాస్తే కదాచన ॥ ౩౨॥

ఏతత్తే కథితం బ్రహ్మన్యన్మాం త్వం పరిపృచ్ఛసి ।  
క్షీరాబ్ధౌ శ్రీర్యథా జాతా పూర్వం భృగుసుతా సతీ ॥ ౩౩॥

ఇతి సకలవిభూత్యవాప్తిహేతుః స్తుతిరియమిన్ద్రముఖోద్ధతా హి లక్ష్మ్యాః ।  
అనుదినమిహ పర్యతే నృభిర్యైర్వసతి న తేషు కదాచిదప్యలక్ష్మీః ॥ ౩౪॥

॥ ఇతి శ్రీవిష్ణుపురాణే మహాలక్ష్మీ స్తోత్రం సమ్పూర్ణమ్ ॥

Proofread by Ravin Bhalekar ravibhalekar@hotmail.com

Shri Vishnupurana amsha 1, adhyAya 9, 117-149

Please send corrections to sanskrit@cheerful.com

Last updated ॐoday

<http://sanskritdocuments.org>

Mahalakshmi Stotram ( From Vishnu Puranam ) Lyrics in Telugu PDF

% File name : mahaalaxmiistotra.itx

% Location : doc\\_devii

% Author : Traditional

% Language : Sanskrit

% Subject : philosophy/hinduism/religion

% Transliterated by : WebD

% Proofread by : Ravin Bhalekar ravibhalekar at hotmail.com

% Description-comments : Shri Vishnupurana amsha 1, adhyAya 9, shloka 117-149

% Latest update : July 08, 2004, September 14, 2012

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [ October 13, 2015 ] at [Stotram](http://Stotram) Website